



## Klaksvíkar Býráð

**Dagfesting:** 17.12.2020 kl. 17:30  
**Málnr.:** 16/01208 Gerðabók  
**Nevndarlímur:** Jógvan Skorheim, Signhild V. Johannesen, Gunvá við Keldu, Tummas J. Lervig, Kristian Eli Zachariassen, Óli M. Lassen, Beinta Klakstein, Atli S. Justinussen, Beinir Johannesen og Herfrí J. Sørensen.  
**Varalímur:** Óluva Klettskarð møtti fyri Steinbjørn O. Jacobsen  
**Ikki møtt:**  
**Onnur:** Tummas T. Eliassen, kommunustjóri  
**Protokollførari:** Jensa Anthoniussen, fulltrúi

Málsyvirlit		
Til viðgerðar		
<a href="#">138/20</a>	20/01186-14	Býráðslimi berst frá at røkja býráðsarbeiðið – Steinbjørn O. Jacobsen
<a href="#">139/20</a>	20/01103-1	Eykajáttan og manglandi framflyting, Endurnýtslan – <i>seinna viðgerð</i>
<a href="#">140/20</a>	20/01178-1	Kommunala Smiðjan serligar umstøður í 2020 (Korona) – <i>seinna viðgerð</i>
<a href="#">141/20</a>	19/00891-10	Vinarbýarsamstarv við Skt. Pætursborg - 2021
<a href="#">142/20</a>	18/00936-8	Uppskot til veganøvn á Fossum - framhaldsviðgerð
<a href="#">143/20</a>	20/01254-1	Vegastubbi millum á Brekku og Fossagøtu - uppskot til navn
<a href="#">144/20</a>	20/01255-1	Siðuvegur omanúr Helnabrekku - uppskot til navn
<a href="#">145/20</a>	17/01299-138	Kunning um 1. byggistig á Fossum
<a href="#">146/20</a>	19/01083-27	Nýggjur økispartur fram við Klaksvíksvegi
<a href="#">147/20</a>	16/01147-33	Byggisamtyktarbroyting av D6 og A31, matr.nr. 249 og 250
<a href="#">148/20</a>	20/01182-3	Broyting av byggisamtykt fyri Trøllanes, matr.nr. 11a
<a href="#">149/20</a>	20/01246-3	Matr.nr. 25s bítast sundur til eigaraíbúðir - sp/f Norðhús
<a href="#">150/20</a>	20/00628-2	Norðrendin í KÍ-Høllini til fót bólt sakademi



Til viðgerðar

**138/20****20/01186-14 Býráðslimi berst frá at røkja býráðsarbeiðið – Steinbjørn O. Jacobsen**

Viðgjørt av	Fundardagur	Málnr.
1 Klaksvíkar Býráð	17.12.2020	138/20

**20/01186-14 Býráðslimi berst frá at røkja býráðsarbeiðið****Frágreiðing um málið:**

Steinbjørn O. Jacobsen, býráðslimur, hevur boðað frá, at honum berst frá at mæta á býráðsfundinum 17. desember 2020. Næstvald á valevnislistanum er Óluva Klettskarð.

**Lógargrundarlag:**

- Kommunustýrislógin, § 18, stk. 1:  
*Berst kommunustýrislími frá at mæta á kommunustýrisfundi vegna heilsustøðu, kunnu teir limir, ið eru valdir á viðkomandi valevnislista, krevja, at tiltakslimur fær fundarboð. Á fyrsta fundinum ella við aðru viðgerð av fíggarætlanini, sbr. § 12 og § 39, kann verða kravt, at tiltakslimur fær fundarboð, eisini um kommunustýrislími berst frá at mæta av aðrari orsøk. Er eingin kommunustýrislímur, sum kann seta fram krav um at geva tiltakslími fundarboð, kann tiltakslímur sjálvur krevja at fáa fundarboð.*
- Kommunustýrislógin, § 18, stk. 2:  
*Berst kommunustýrislími væntandi frá at røkja starv sítt í meira enn 14 samfullar dagar vegna annað alment starv, heilsustøðu ella aðra lógliga orsøk, skal viðkomandi boða borgarstjóranum frá, og borgarstjórin skal síðani geva tiltakslími fundarboð.*
- Kommunustýrislógin, § 18, stk. 3:  
*Kommunustýrið ger av, um treytirnar fyri innkallan av tiltakslími eru loknar.*

**Fíggarligar avleiðingar:**

Samsýning til tiltakslímarnar.

**Tilmæli:**

Býráðið verður at taka støðu til, um treytirnar fyri innkallan av tiltakslími eru loknar.

**Klaksvíkar Býráð 17. desember 2020:**

Einmælt samtykt at lata Ólúvu Klettskarð taka sætið í býráðnum til fundin.

**139/20****20/01103-1 Eykajáttan og manglandi framflyting, Endurnýtslan – seinna viðgerð**

Viðgjørt av	Fundardagur	Málnr.
1 Tekniska Nevnd	18.11.2020	88/20
2 Fíggarnevndin	24.11.2020	97/20
3 Klaksvíkar Býráð	26.11.2020	127/20
4 Klaksvíkar Býráð	17.12.2020	139/20

**20/01103-1 Eykajáttan og manglandi framflyting - Endurnýtslan****Frágreiðing um málið:**

Málið varð fyrri ferð viðgjørt av býráðnum 26. nov. 2020.

**Tekniska Nevnd 18. november 2020:**

Nevndin staðfestir óbrúktu peningin og tekur undir við eykajáttan ella møguligari aðrari inntøku.

**Fíggjarnevndin 24. november 2020:**

Nevndin tekur undir við TN 18-11-2020.

**Klaksvíkar Býráð 26. november 2020:**

Tilmælið frá FÍN 24-11-2020 einmælt samtykt.

**Klaksvíkar Býráð 17. desember 2020:**

Tilmælið frá BýR 26. nov. 2020 einmælt samtykt við seinnu viðgerð.

**140/20****20/01178-1 Kommunala Smiðjan serligar umstøður í 2020 (Korona) – seinna viðgerð**

Viðgjørt av	Fundardagur	Málnr.
1 Tekniska Nevnd	18.11.2020	77/20
2 Fíggjarnevndin	24.11.2020	96/20
3 Klaksvíkar Býráð	26.11.2020	128/20
4 Klaksvíkar Býráð	17.12.2020	140/20

**20/01178-1 Kommunala Smiðjan serligar umstøður í 2020 (Korona)****Frágreiðing um málið:**

Málið varð fyrri ferð viðgjørt av býráðnum 26. nov. 2020.

**Tekniska Nevnd 18. november 2020:**

Nevndin tekur undir við tilmælinum, dagf. 10-11-2020.

**Fíggjarnevndin 24. november 2020:**

Nevndin tekur undir við TN 18-11-2020.

**Klaksvíkar Býráð 26. november 2020:**

Tilmælið frá FÍN 24-11-2020 einmælt samtykt.

**Klaksvíkar Býráð 17. desember 2020:**

Tilmælið frá BýR 26. nov. 2020 einmælt samtykt við seinnu viðgerð.

**141/20****19/00891-10 Vinarbýarsamstarv við Skt. Pætursborg - 2021**

Viðgjørt av	Fundardagur	Málnr.
1 Fíggjarnevndin	15.12.2020	115/20
2 Klaksvíkar Býráð	17.12.2020	141/20

**19/00891-10 Vinarbýarsamstarv við Skt. Pætursborg - 2021****Frágreiðing um málið:**

Í januar 2020 bleiv avtala undirskrivað um vinarbýarsamstarv millum Klaksvík og Skt. Pætursborg. Samskipti hevur verið millum býráðsumsitingina hjá Klaksvíkar kommunu og umsitingina í Skt. Pætursborg (Pushskin), um hvørji samstørv skulu arbeiðast við í 2021. Viðfest er uppskot um, hvørji samstørv skulu leggjast dent á í 2021.

**Lógargrundarlag:****Fíggjarligar avleiðingar:**

Avtalan inniber nakað av ferðing millum Klaksvík og Skt. Pætursborg, bæði politikara og onnur – serliga næmingar innan ítrótt og mentan. Tí kann roknast við nakað av ferðaútreiðslum og útreiðslum til gisting. Nú vit hava eina serliga støðu við Covid-19, har øll ferðing er frámæld, kann ikki staðfestast, hvussu stór hendan útreiðslan verður.

Nøkur av átøkunum verða gjørd via Skype og tele-konferencum, og hava vit mestu útgerðina til tað. Á fíggjarætlanini er peningur avsettur til *Vinarbýarsamstørv*, og kunnu útreiðslurnar takast av her.

**Tilmæli:**

Uppskotið um avtalu er áhugavert og kann verða við til at geva fleiri av okkara borgarum atgongd til heilt nýggjar og avbjóðandi platformar. Nevnast kann eisini, at samstarvið kann verða við til at menna onnur bond millum býrnar báðar so sum handils- og vinnusambond.

Umsitingin mælir til, at avtalan fyri 2021 verður undirskrivað.

**Fíggjarnevndin 15. desember 2020:**

Málið verður beint í býráðið.

**Klaksvíkar Býráð 17. desember 2020:**

Tilmælið, dagf. 11. des. 2020, einmælt samtykt.

**142/20****18/00936-8 Uppskot til veganøvn á Fossum - framhaldsviðgerð**

Viðgjørt av	Fundardagur	Málnr.
1 Umhvørvis- og Býarskipanarnevndin	07.12.2020	K-83/20
2 Mentanarnevndin	08.12.2020	72/20
3 Tekniska Nevnd	09.12.2020	K-64/20
4 Klaksvíkar Býráð	17.12.2020	142/20

**18/00936-8 Uppskot til veganøvn á Fossum - framhaldsviðgerð****Frágreiðing um málið:**

Sum framhald av viðgerðini í august 2020 og eftirfylgjandi býráðssamtykt frá 26. sept. 2020 hevur Gøtunavnanevndin á fundi 30-11-2020 soljóðandi tilmæli til avvarðandi nevndir og býráð:

**Síðugøtur til “Fossabrúgv”**

Eftirsum talan er um nýtt útsykkingarøki, hevur nevndin, sum nakað nýtt, valt at skjóta upp nøvn til síðuveginar útfrá staðuppkallaðu Fossabrúnni eftir heiðafuglum, soleiðis:

Húsavegur 1: **Títlingstún**

Húsavegur 2: **Staratún**


Húsavegur 3: **Tjaldursteigur**

Húsavegur 4: **Mýrisnípulág**

Húsavegur 5: **Spógvalág**

Húsavegur:6: **Ternuteigur**

(Uppskotið leggur upp til, at minstu síðuvegirnir verða nevndir “tún”, vegirnir niðanfyri Fossabrúgv “lág” og størru vegirnir omanfyri Fossabrúgv “teigur”).

**Lógargrundarlag:**

§ 3, stk. 2 í løgtingslóg nr. 17 frá 6. mars 2002 um adressur.

**Fígjarligar avleiðingar:**

-

**Tilmæli:**

Vísandi til §28, stk. 5 og §41, stk. 1 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og býráðnum til viðgerðar og støðutakan.

**Umhvørvis- og Býarskipanarnevndin 7. desember 2020:**

Málið verið til kunningar.

**Mentanarnevndin 8. desember 2020:**

Nevndin tekur undir við tilmælinum frá Gøtunavnnevndini, dagf. 01-12-2020.

**Tekniska Nevnd 9. desember 2020:**

Málið verið til kunningar.

**Klaksvíkar Býráð 17. desember 2020:**

Tilmælið frá MeN 8. des. 2020 einmælt samtykt.

**143/20****20/01254-1 Vegastubbi millum á Brekku og Fossagøtu - uppskot til navn**

Viðgjørt av	Fundardagur	Málnr.
1 Umhvørvis- og Býarskipanarnevndin	07.12.2020	K-82/20
2 Mentanarnevndin	08.12.2020	78/20
3 Tekniska Nevnd	09.12.2020	K-63/20
4 Klaksvíkar Býráð	17.12.2020	143/20

**20/01254-1 Vegastubbi millum á Brekku og Fossagøtu - uppskot til navn****Frágreiðing um málið:**

Í samband við vegin, sum í hesum døgum verður grivin norðurúr Fossagøtu hefur Gøtunavnnevndin á fundi 30-11-2020 soljóðandi tilmæli til avvarðandi nevndir og býráð:

**Vegastubbi millum á Brekku og Fossagøtu – uppskot til navn**

Útfrá tí, at gamli bøgardurin, sum kommunan hefur ætlanir um at varðveita, liggur í umrødda lendinum, skjýtur nevndin upp navnið: Eystan Garð.

**Lógargrundarlag:**

§3, stk. 2 í løgtingslóg nr. 17 frá 6. mars 2002 um adressur.

**Fíggarligar avleiðingar:**

-

**Tilmæli:**

Vísandi til §28, stk. 5 og §41, stk. 1 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og býráðnum til viðgerðar og stødutakan.

**Umhvørvis- og Býarskipanarnevndin 7. desember 2020:**

Málið verið til kunningar.

**Mentanarnevndin 8. desember 2020:**

Nevndin tekur undir við tilmælinum frá Gøtunavnanevndini, dagf. 01-12-2020.

**Tekniska Nevnd 9. desember 2020:**

Málið verið til kunningar.

**Klaksvíkar Býráð 17. desember 2020:**

Tilmælið frá MeN 8. des. 2020 einmælt samtykt.

**144/20****20/01255-1 Síðuvegur omanúr Helnabrekku - uppskot til navn**

Viðgjørt av	Fundardagur	Málnr.
1 Mentanarnevndin	08.12.2020	79/20
2 Umhvørvis- og Býarskipanarnevndin	07.12.2020	K-84/20
3 Tekniska Nevnd	09.12.2020	K-65/20
4 Klaksvíkar Býráð	17.12.2020	144/20

**20/01255-1 Síðuvegur omanúr Helnabrekku - uppskot til navn****Frágreiðing um málið:**

Á fundi 30-11-2020 hevur Gøtunavnanevndin soljóðandi tilmæli til avvarðandi nevndir og býráð:

**Síðuvegur oman úr Helnabrekku**

Vegurin liggur norðanfyri ána Ravnagil, - tí skjýtur nevndin upp navnið: við Ravnagil.



**Lógargrundarlag:**

§3, stk. 2 í løgtingslóg nr. 17 frá 6. mars 2002 um adressur.

**Fíggjarligar avleiðingar:****Tilmæli:**

Vísandi til §28, stk. 5 og §41, stk.1 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og býráðnum til viðgerðar og støðutakan.

**Umhvørvis- og Býarskipanarnevndin 7. desember 2020:**

Málið verið til kunningar.

**Mentanarnevndin 8. desember 2020:**

Nevndin tekur undir við tilmælinum frá Gøtunavnanevndini, dagf. 01-02-2020.

**Tekniska Nevnd 9. desember 2020:**

Málið verið til kunningar.

**Klaksvíkar Býráð 17. desember 2020:**

Tilmælið frá MeN 8. des. 2020 einmælt samtykt.

**145/20****17/01299-138 Kunning um 1. byggistig á Fossum**

Viðgjørt av	Fundardagur	Málnr.
1 Umhvørvis- og Býarskipanarnevndin	07.12.2020	149/20
2 Tekniska Nevnd	09.12.2020	94/20
3 Fíggjarnevndin	15.12.2020	104/20
4 Klaksvíkar Býráð	17.12.2020	145/20

**17/01299-138 Kunning um 1. byggistig á Fossum****Frágreiðing um málið:**

Av tí at bíðað varð eftir endaligari góðkenning frá TBST (Luftfartsvæset), ávirkaði hetta ætlaðu tíðarætlanina fyri 1. byggistig á Fossum, men í okt. 2020 kom góðkenningin uppá pláss, og ein nýggj dagförd tíðarætlan er tí gjörd. Bíðitíðin longdi tíðarætlanina uml. fyra mánaðir.

Leggjast skal aftrat, at meðan bíðað varð eftir góðkenningini, vórðu aðrar uppgávur gjørdar ísb. 1. byggistig so sum hegnan og rulluportur o.a.

Brot úr tíðarætlanini:

**Liðugt planerað stykkir:**

Húsavegur 6 (ovasti vegur)	aug. 2021
Húsavegur 5 (mittasti vegur)	aug. 2021
Húsavegur 5 (niðasti vegur)	des. 2021
Niðan Horn	apr. 2022

*Hædd er ikki tikin fyri matrikulering.*



Liðugur vegur:

Mold-/tyrvingarvegur	des. 2020
Útstykkingarvegur 1 (niðari partur)	jan. 2021
Útstykkingarvegur 1 (ovari partur)	apr. 2021
Útstykkingarvegur 2	jun. 2021
Húsavegur 5	sep. 2021
Húsavegur 6	jun. 2021

## Mold-/tyrvingarvegur:

Í samband við gerð av mold-/tyrvingarvegnum hevur verið kjakast um, hvussu avgrevsturin skal tyrvast. Møguleikarnir eru tveir. Til ber at tað verður grivið og tyrvt so hvørt, hetta er skjótasti og bíligasti háttur. Annar møguleikin er, at ovasta lag av avgrevstrinum verður lagt til síðst og síðani lagt omaná til topplag/síðsta lag. Hetta hevur við sær, at lendið/bøurin verður vakrari og meiri natúrligur. Men hesin framferðarháttur er uml. dupult so dýrur, av tí avgrevsturin skal flytast tvær ferðir. Ein vegleiðandi meting frá ráðgevanum fyri hetta arbeiðið liggur uml. kr. 300.000,-, og er hetta roknað sum eyka arbeiði.

## SEV:

Í samband við umleggjan av SEV kaðali mælir ráðgevin til, at byrjað verður við vegagerð av vegi tilhoyrandi 3. byggistigi. Fyrisitingin mælir til at taka undir við tilmælinum, sum fer at økja um kostnaðin av 1. byggistigi við uml. 3. mió.kr. Sambært hesum verður 3. byggistigi tað bíligari. Peningur er tøkur, av tí at verkætlanin er seinkað fyra mánaðir.

Lógargrundarlag:

-

Fíggjarligar avleiðingar:

Tyrving: kr. 300.000,-

Tilmæli:

Tekniska fyrisiting kunnar nevnd og býráð og mælir til at játta eyka arbeiðið fyri tyrving, ið verður fíggjað/kemur undir óvæntað hoyrandi til verkætlanina.

Umhvørvis- og Býarskipanarnevndin 7. desember 2020:

Nevndin tekur undir við tilmælinum, dagf. 01-12-2020.

Tekniska Nevnd 9. desember 2020:

Nevndin tekur undir við UBN 07-12-2020.

Fíggjarnevndin 15. desember 2020:

Nevndin tekur undir við TN 09-12-2020.

Klaksvíkar Býráð 17. desember 2020:

Tilmælið frá FíN 15. des. 2020 einmælt samtykt.

**146/20****19/01083-27 Nýggjur økispartur fram við Klaksvíksvegi**

Viðgjørt av	Fundardagur	Málnr.
1 Ferðslunevndin	07.12.2020	44/20
2 Umhvørvis- og Býarskipanarnevndin	07.12.2020	150/20
3 Tekniska Nevnd	09.12.2020	95/20
4 Klaksvíkar Býráð	17.12.2020	146/20

**19/01083-27 Nýggjur økispartur fram við Klaksvíksvegi****Frágreiðing um málið:**

Í skrivi dagf. 30. nov. 2020 lýsir fyrisitingin málið nærri. Í stuttum snýr tað seg um eitt skitsuuppskot at skipa fjørulendið framvið Klaksvíksvegi, so tað er í tráð við miðbýarætlanina, og tað gerst meiri atkomuligt. Skitsuuppskotið ikki er ein endalig loysn uppá, hvussu hetta økið verður loyst, men meiri eitt amboð hjá kommununi at kunna vísa á, at ætlanir eru við økinum.

Skitsuuppskotið er rúmligt, og enn er opið fyri tillagingum, eitt nú fleiri funktiónum ella seyruvegi.

Skipaður verður nýggjur økispartur, A32, ið leggur upp til, at húsarøðin eftir Klaksvíksvegi skal gerast meira áhugaverd og dámlig fyri borgaran og býin. Nýggju ásetingarnar eru sera rúmligir og loyva áðanarunum at fáa væl meiri ”burtur úr” matriklinum, enn hvat tey kundu frammanundan, tó við ávísam treytum.

Mest loyvda hædd verður broytt frá at vera frá miðaljørðildi til veghædd. Hetta er gjørt, so tað verður lættari hjá fyrisitingini at umsita. Tað er oftast lættari at staðfesta veghædd enn miðaljørðildi.

Ásetingarnar taka eisini hædd fyri privatum útirúmunum ímóti Klaksvíksvegi og fjøruni við privatum hátúnum og frítt hangandi altanum. Hetta so til ber at tryggja og stýra, hvussu hesi privatu útirúm verða í framtíðini.

Viðv. parkering verður víst til almennu parkeringsplássini á Klaksvíksvegi (tøk aftaná kl. 18) og onnur almenn parkeringspláss í býnum. Støðan er óbroytt viðv. at skipa matr.nr. 391 og 1645a sum parkeringspláss.

**Lógargrundarlag:**

Býarskipanarlógin

**Fíggarligar avleiðingar:**

Ikki útgreinað

**Tilmæli:**

Tekniska fyrisiting mælir nevdini til at taka undir við nýggja økispartinum A32, umframt at umrøða skitsuuppskotið.

**Ferðslunevndin 7. desember 2020:**

Nevndin tekur undir við tilmælinum, dagf. 30-11-2020, og mælir til, at ein seyruvegur verður partur av málinum/ætlanini.

**Umvørvis- og Býarskipanarnevndin 7. desember 2020:**

Nevndin tekur undir við tilmælinum, dagf. 30-11-2020, og at ein fjøruegur verður gjørdur frammanfyri og ikki ein timburbyggja, sum víst á tekningini.

**Tekniska Nevnd 9. desember 2020:**

Nevndin tekur undir við UBN 07-12-2020.

**Klaksvíkar Býráð 17. desember 2020:**


Tilmælið frá TN 9. des. 2020 einmælt samtykt.

**147/20****16/01147-33 Byggisamtyktarbroyting av D6 og A31, matr.nr. 249 og 250**

Viðgjørt av	Fundardagur	Málnr.
1 Umhvørvis- og Býarskipanarnevndin	07.12.2020	148/20
2 Klaksvíkar Býráð	17.12.2020	147/20

**16/01147-33 Byggisamtyktarbroyting av D6 og A31, matr.nr. 249 og 250****Frágreiðing um málið:**

Umbøn er komin frá festaranum av matr.nr. 440a um at fáa broytt byggisamtyktina fyri matr.nr. 249 og 250, so hann kann søkja Búnaðarstovuna um at fáa sundurbýtt og keypt annan ella báðar matriklar frá festi sínum matr.nr. 440a.

**Sundurbýti:**

Lóggávan á økinum loyvir ikki festaranum at frámatrikulera ogn tilhoyrandi festið, tá ið ognin liggur innan byggisamtyktarøkið. Fyri at loyva frámatrikulering er tískil neyðugt at broyta byggisamtyktina, so umtalaðu ognir liggja uttanfyri byggisamtyktarøkið. Búnaðarstovan hevur kunnað kommununa um, at tikið verður undir við umbønini at sundurbýta matr.nr. 249 frá festinum matr.nr. 440a.

**Býarskipan:**

Verandi áseting fyri matr.nr. 249 er A14, blandað íbúðar- og vinnuendamál og matr.nr. 250 sum D6 grønt øki.



Matr.nr. 250, sum er grønt øki D6:

Um hugt verður eftir vestara armi av Klaksvíkini, so sær ein týðiliga, at grøn økir eru ætlað ímillum býlingarnar, fyri uml. hvørjar 500 m er eitt stórt grønt øki.

Hetta eru økir, ið kommunan eigur at verða sera ansin um at broyta og lata til annað endamál. Grønu økini eru við til at tryggja eitt sjónligt samband millum býlingarnar og við til at skapa eitt frírúm í bygnum øki. Ein annar fyrimunur við grønum økjum er, at tey eru við til at styrkja tað lívfrøðiliga fjølbroytni í einum bygnum øki, eitt nú smáfuglar og kykt.

Væntast kann, at grøna økið D6 kemur at blíva meir brúkt, nú ein nýggj gøta er gjørd ígjøgnum lendið, ið bindur undir Klakki/undir Fossum við undir Brúnni.

Matr.nr. 249, A14 blandað íbúðar- og vinnuendamál:

Økispartur A14 liggur sum eitt javnt belti í útjaðaranum á vestara armi, og er fyribils einki bygt í hesum øki. Í summum støðum er sera bratt, og tí kann kjakast um, um hetta er væl eignað til bústaðabygging.

Um so økismarkið fyri A14 verður broytt, so tað ikki longur kemur at fevna um matr.nr. 249, kann hetta bróta burturfrá tí javna byggisamtyktarbeltinum, sum er, og ístaðin kemur ein trøð/landbúnaðarvirksemi inn ímillum eitt øki, ið annars er ætlað til bústaðendamál.

Søla:

Vísandi til fyrispurningin frá festaranum, ynskir hann at fáa broytt byggisamtyktina, soleiðis at matr.nr. 249 og 250 verða bólkaðir sum landbúnaðarjörð, hetta við tí fyri eiga at keypa matr.nr. 249 og 250 frá Jarðarráðnum.

Í samband við hetta skal vísast til løgtingslóg um landsjørð, nr. 45, grein 9, søla av landsjørð:

*Búnaðarstovuni verður heimilað burtur av landsjørð at selja jørð til almenn endamál, grundstykkir til húsabygging, handils- og ídnaðar-, havbúnaðar-, ítróttar- og frítíðarendamál o.a.*

Sum málið er upplýst, ætlar umsøkjari at nýta lendið til at reka landbúnaðarvirksemi og lýkur sostatt ikki treytirnar til keyp av landsjørð sb. § 9 í løgtingslóg um landsjørð.

Ynskið frá festara er at keypa matr. 249 og 250, og til hettar skal viðmerkjast at hóast byggisamtyktin verður broytt, er ikki heimild at keypa landbúnaðarjörð til ætlaða endamálið.

### **Lógargrundarlag:**

Løgtingslóg um matrikulering og sundurbýti v.m.

Løgtingslóg um býarskipanir og byggisamtyktir v.m.

Løgtingslóg um landsjørð v.m.

### **Fíggjarligar avleiðingar:**

-

### **Tilmæli:**

Vegna teknisku fyrisiting verður málið latið nevnd og býráð til støðutakan.

### **Umhvørvis- og Býarskipanarnevndin 7. desember 2020:**

Nevndin heldur seg til verandi byggisamtykt.

### **Klaksvíkar Býráð 17. desember 2020:**

Tilmælið frá UBN 7. des. 2020 einmælt samtykt.

**148/20****20/01182-3 Broyting av byggisamtykt fyri Trøllanes, matr.nr. 11a**

Viðgjørt av	Fundardagur	Málnr.
1 Umhvørvis- og Býarskipanarnevndin	07.12.2020	153/20
2 Klaksvíkar Býráð	17.12.2020	148/20

**20/01182-3 Broyting av byggisamtykt fyri Trøllanes, matr.nr.11a****Frágreiðing um málið:**

Í skrivi frá fyrisingini 1. des. 2020 verður greitt gjøllari frá málinum. Í stuttum snýr málið seg um, at nýggi ferstari av matr.nr. 11a á Trøllanesi ikki er áhugaður í at yvirtaka trýggjar bygningar, ið hoyra til festið.

Felags fyri bygningarnar er, at hesir liggja miðskeiðis í bygdini og innanfyri byggisamtyktarøkið. Talan er um ein hjall, sum liggur í økisparti C18 (alm. endamál). Hinir bygningar eru eitt eldri mjólkahús og eitt seyðahús, bæði liggja í økisparti A28 (blandað íbúðar- og vinnuendamá).l).

Lóggávan á økinum loyvir ikki festaranum at frámatrikulera ogn tilhoyrandi festið, tá ið ognin liggur innan byggisamtyktarøkið. Fyri at loyva frámatrikulering er tískil neyðugt at broyta byggisamtyktina, so umtalaðu ognir liggja uttanfyri byggisamtyktarøkið. Áðrenn matrikulmyndugleikin letur endaliga avgerð um sundurbýti, skal málið sendast búnaðarmyndugleikanum til ummælis.

Um hugt verður at hjallinum og gl. mjólkhúsinum, so metir tekniska fyrising tað ikki vera góðan býarskipanarskikk at broyta byggisamtyktirnar frá C- og A- økispørtum til landbúnaðarøkið, nú talan er um økir mitt í bygdini.

Seyðahúsið, ið liggur í A-økinum, liggur í útkantinum av bygdini, og byggisamtyktin gongur tvørtur ígjøgnum seyðahúsið. Mett verður, at við at flyta byggisamtyktarmarkið, so at seyðahúsið liggur uttanfyri, kemur hetta ikki at hava ta stóru ávirkan á bygdina og byggisamtyktina sum heild.

Festarin kann søkja Umhvørvisstovuna um undantak, so sleppast kann undan byggisamtyktarbroyting.

**Lógargrundarlag:**

Løgtingslóg um matrikulering og sundurbýti v.m.

Løgtingslóg um býarskipanir og byggisamtyktir v.m.

**Fíggarligar avleiðingar:**

-

**Tilmæli:**

A. Mælt verður frá at byrja eina tilgongd at broyta byggisamtyktina fyri hjallin og gl. mjólkhúsið.

B. Byggisamtyktarbroytingin fyri seyðahúsið verður latin nevnd og býráð til umrøðu og støðutakan.

**Umhvørvis- og Býarskipanarnevndin 7. desember 2020:**

*Signhild V. Johannesen luttók ikki í viðgerðini av málinum vegna ógegni.*

Nevndin tekur undir við pkt. A í tilmálinum, dagf. 01-12-2020. Nevndin tekur eisini undir við at broyta byggisamtyktina í mun til seyðahúsið.

**Klaksvíkar Býráð 17. desember 2020:**

Signhild V. Johannesen luttók ikki í viðgerðini av málinum vegna ógegni.  
Tilmælið frá UBN 7. des. 2020 einmælt samtykt.

**149/20****20/01246-3 Matr.nr. 25s býttast sundur til eigaraíbúðir - sp/f Norðhús**

Viðgjørt av	Fundardagur	Málnr.
1 Umhvørvis- og Býarskipanarnevndin	07.12.2020	157/20
2 Klaksvíkar Býráð	17.12.2020	149/20

**20/01246-3 Matr.nr. 25s býttast sundur til eigaraíbúðir - sp/f Norðhús****Frágreiðing um málið:**

Umhvørvisstovan biður um býráðsins ummæli til sundurbýti av matr.nr. 25s á Norðoyri til 6 eigaraíbúðir. Talan er um grundøki uppá 1007 m<sup>2</sup>.  
Byggisamtyktarlaga kravið til grundøki pr. íbúð er min. 150 m<sup>2</sup>, meðan aktuella umsóknin um sundurbýti svarar til 167 m<sup>2</sup> grundøki pr. íbúð

**Lógargrundarlag:**

Matrikullógin

**Fíggarligar avleiðingar:**

Ongar – kommunan bert ummælandi partur

**Tilmæli:**

Tekniska fyrisiting mælir til at viðmæla sundurbýti sambært umsókn

**Umhvørvis- og Býarskipanarnevndin 7. desember 2020:**

Nevndin tekur undir við tilmælinum, dagf. 01-12-2020.

**Klaksvíkar Býráð 17. desember 2020:**

Tilmælið frá UBN 7. des. 2020 einmælt samtykt.

**150/20****20/00628-2 Norðurendin í KÍ-høllini til fót bólt sakademi**

Viðgjørt av	Fundardagur	Málnr.
1 Mentanarnevndin	08.12.2020	74/20
2 Klaksvíkar Býráð	17.12.2020	150/20

**20/00628-2 Norðurendin í KÍ-høllini til fót bólt sakademi****Frágreiðing um málið:**



Fyrisitingin greiðir nærri frá málinum í skrivni 2. des. 2020. Málið snýr seg í stuttum um, at KÍ er áhugað í at nýta trý av hølunum í norðurendanum á KÍ-høllini til virkseimið sítt í samband við eitt komandi fót bólt sakademi. Virkseimið, ið hølini annars hava verið nýtt til, er flutt í onnur hølir.

Leisturin fyri umsiting av hølunum verður á sama hátt, sum kjallarin í norðurendanum og í nýggja skýlinum.

### **Lógargrundarlag:**

#### **Fíggarligar avleiðingar:**

Tað er ein fíggarligur missur, at virkseimið í norðurendanum ikki longur kemur at rinda leigu. Tað er í ein ávísan mun tikið hædd fyri hesum í fíggarætlanini fyri 2021. Tó er torført at siga, hvussu virkseimið fer at síggja út endaliga.

#### **Tilmæli:**

Mælt verður til, at nevndir og býráð taka støðu til nýtsluna av skúlastovunum, sum KÍ ynskir at brúka frá 1. januar 2021.

#### **Mentanarnevndin 8. desember 2020:**

Nevndin mælir til eitt royndartíðarskeið á 2 ár, fyri síðani at vera viðgjørt av nýggjum av mentanarnevndini í 2022.

#### **Klaksvíkar Býráð 17. desember 2020:**

Atkvøtt varð um soljóðandi broytingaruppskot frá Jógvani Skorheim: *Mælt verður til at taka undir við tilmælinum frá umsitingini, dagf. 2. des. 2020, so KÍ fær atgongd til hølini frá 1. jan. 2021; tað varð samtykt við 9 atkvøðum fyri (JS, TJJ, KEZ, ÓML, BK, ASJ, BJ, HJS og ÓK) og 2 atkvøðum ímóti (SVJ og GvK).*

Av tí at ivi var settur fram um gegnið hjá TJJ, fór hann av fundinum, og atkvøtt varð av nýggjum um soljóðandi broytingaruppskot frá Jógvani Skorheim: *Mælt verður til at taka undir við tilmælinum frá umsitingini, dagf. 2. des. 2020, so KÍ fær atgongd til hølini frá 1. jan. 2021; tað varð samtykt við 8 atkvøðum fyri (JS, KEZ, ÓML, BK, ASJ, BJ, HJS og ÓK) og 2 atkvøðum ímóti (SVJ og GvK).*